

حضرت فاطمہؓ، کتب اہل سنت کی نظر میں

عادل فراز نقی

رسول اسلامؐ کی اکلوتی بیٹی اور عالمین کی عورتوں کی سردار جناب فاطمہ زہرا سلام اللہ علیہا کی ذات گرامی سے متعلق علمائے اہل تشیع کی کتابوں میں روایات اور احادیث رسولؐ کی کثرت ہے۔ مختلف ملکوں کے الگ الگ شہروں سے آپکی سیرت و سوانح پر بیش بہا قیمتی کتابوں کا ذخیرہ سامنے آتا رہا ہے۔ لیکن علمائے تشیع کے علاوہ آپکی ذات گرامی قدر پر جو تحقیقی کام علمائے اہل سنت نے کیا ہے وہ بھی قابل ذکر ہے۔ خاص کر دور قدیم میں جتنی روایات اور احادیث علمائے اہلسنت نے جناب فاطمہ زہراؓ سے متعلق جمع کیں اور ان روایات کی روشنی میں جانچا پر کھا اسکی مثال نہیں دی جاسکتی۔ اس مقالہ میں ایسی چند احادیث کا ذکر کیا جاتا ہے جو کافی شہرت کی حامل ہیں۔

ولادت جناب فاطمہؓ: ولادت جناب فاطمہؓ سے متعلق جو احادیث وارد ہوئی ہیں ان میں متن کے لحاظ سے کافی تفریق ہے۔ اول تو یہ کہ کچھ روایات کی بنیاد پر جب حضور کو مراجع ہوئی اس وقت جبریل نے آپ کو جنت کا پھل دیا جس سے نور فاطمہ زہراؓ آپ تک منتقل ہوا جیسا کہ محب الدین طبری نے نقل کیا ہے۔ دوسرا وہ روایات ہیں جن میں زمین پر ہی جبریل نے آپ کو اور آپکی زوجہ جناب خدیجہ کو جنت کے پھل لا کر دیے جن کی بنیاد پر نور سیدہ طاہرہؓ آپ تک منتقل ہوا جیسا کہ شیخ شعیب ابو مدین بن سعد مصری نے بیان کیا ہے۔ لیکن ان تمام روایات کے تنازع میں یہ واضح ہوتا ہے کہ نور سیدہ رسالتمناب اور جناب خدیجہ تک جنت کے پھل کے ذریعہ منتقل کیا گیا۔۔۔

حافظ ابوالغفار "البدایہ والنہایہ" میں لکھتے ہیں، فَلَمَّا وُلِدَتْ فَاطِمَةٌ لَمْ يَرْضُهَا جَسْ وَقْتٌ فاطمہ زہراؓ کی ولادت ہوئی تو آپ نے کسی کا دودھ نہیں پیا۔ کیونکہ اس وقت عربوں میں یہ رسم عام تھی کہ بچوں کی رضاعت اور تربیت کے لئے دایہ کو رکھا جاتا تھا جیسا کہ رسول اکرمؐ کی دیکھ بھال کے لئے جناب حلیمه خاتون کو میمین کیا گیا تھا۔ لیکن علماء اہلسنت اس بات پر متفق ہیں کہ جناب فاطمہؓ (س) کو سوائے جناب خدیجہ کے نہ تو کسی نے دودھ پلایا اور نہ کسی اور خاتون نے تربیت دی۔ چونکہ آپ کی والدہ جناب خدیجہ کا انتقال آپکی صغر سنی میں ہی ہو گیا تھا لہذا تربیت کے لئے رسم عرب کے مطابق

ضروری تھا کہ کسی دایہ کو معین کیا جاتا مگر رسول خدا نے آپ کی تربیت خود کی اور کسی دایہ کو معین نہیں کیا۔^۲

فاطمہ نام رکھنے کی وجہ تسمیہ: حافظ ابو بکر احمد بن علی شافعی تاریخ بغداد میں لکھتے ہیں کہ رسول اسلام فرمایا کرتے تھے "إِبْنَتِي فَاطِمَةُ حَوْرَاءُ أَدْمِيَّةٌ لَمْ تَحْضُ وَلَمْ تَظْبِطْ وَإِنَّمَا سَمِّيَّهَا فَاطِمَةُ لِإِنَّ اللَّهَ فَطَّبَهَا وَمَحِبَّبَهَا عَنِ النَّارِ۔" میری بیٹی فاطمہ عورتوں کی تمام مخصوص عادات سے مبرا ہے اور انکا نام فاطمہ اس لئے رکھا گیا کیونکہ اللہ نے انہیں پاکیزہ بنا یا اور انکے دوستوں پر جہنم کو حرام کر دیا۔^۳ دوسری حدیث ابوہریرہ سے وارد ہوئی ہے جسے علامہ علی متقی نے "کنز العمال" میں تحریر کیا ہے کہ رسول اکرم نے فرمایا "إِنَّمَا سُبِّيَّتِ إِبْنَتِي فَاطِمَةُ لِإِنَّ اللَّهَ فَطَّبَهَا وَذُرِّيَّتَهَا وَمُحِبَّبَهَا عَنِ النَّارِ۔" "بیانیح المودۃ" میں بھی اس حدیث کو اسی طرح "مؤلف فردوس" کے حوالے سے نقل کیا گیا ہے۔^۴

بتوں کا مطلب: علامہ امرتری ارجح المطالب میں نقل کرتے ہیں کہ رسول اسلام سے بتوں کے متعلق سوال کیا گیا تو رسول خدا نے فرمایا "الْبَتْشُولُ الَّتِي لَمْ تَرَ حُمْرَةً قُطْ . أَئِ لَمْ تَحْضُ فَإِنَّ الْحَيْضَنَ مُكَرَّهٌ مِّنْ بَنِيَّتِ الْأَنْبِيَاءِ أَخْرَجَهُ الْحَاكِمُ"۔^۵

فاطمہ سیدۃ النساء العالمین: "مسند ابو داؤد" میں جناب عائشہ سے روایت نقل کی گئی ہے کہ رسول اکرم نے ایک خاص موقع پر فرمایا "یا فاطمۃ امما ترہنین ان تکونی سیدۃ نساء العالمین او سیدۃ نساء هذیۃ الامم فضحکث" جناب عائشہ روایت کرتی ہیں کہ رسول اسلام نے جناب فاطمہ (س) سے ارشاد فرمایا: فاطمہ (س) کیا تم راضی نہیں ہو کہ تمہیں عالمین کی عورتوں کا سردار منتخب کیا گیا ہے تو جناب فاطمہ (س) مسکرائیں۔^۶ علامہ شیخ علی بن حسن شافعی اپنی کتاب "الحفہ العلیہ و الادب العلمیہ" میں اس حدیث کو دوسرے زاویہ سے نقل کرتے ہیں "أُمُّ الْحَسَنِ بْنِ عَلَیٍ سَيِّدَةُ نِسَاءِ الدُّنْيَا وَالْآخِرَةِ" مادر حسین بن دیا و آخرت میں عورتوں کی سردار ہیں۔^۷

علامہ ابن عبد البر انہی کی نے "الاستیغاب" میں معروف راوی حدیث ابوہریرہ سے اس حدیث کو بیان کیا ہے مگر مفہوم و معنی کے لحاظ سے حدیث مختلف ہو گئی ہے ابوہریرہ بیان کرتے ہیں کہ رسول اسلام نے مجھ سے بیان فرمایا "خَيْرٌ نِسَاءِ الْعَالَمِينَ أَرَيْعُ مَرْيَمَ بِنْتَ عُمَرَانَ ، وَآسِيَةَ بِنْتَ مُزَاجِمَ ، وَخَدِيرِيَّةَ بِنْتَ خُوَيْلِدٍ وَفَاطِمَةَ بِنْتَ مُحَمَّدَ"۔ عالمین کی بہترین عورتوں میں چار ہیں مریم بنت عمران، آسیہ بنت مزاجم، خدیرہ بنت خویلید اور فاطمہ بنت محمد۔ علامہ ابن حجر عسقلانی نے بھی اس حدیث کو "الاصابہ" میں بیان کیا ہے۔^۸

تبیح فاطمہ کی روایت: کثرت کے ساتھ علماء اہل سنت والجماعت نے تسبیح جناب فاطمہ (س) سے متعلق روایات کو قلم بند کیا ہے اور انکی اسناد سے بھی بحث کی ہے۔ مختلف کتب احادیث میں ان روایات کو الگ الگ طریقوں سے بیان کیا گیا ہے۔ روایت کے الفاظ اس طرح ہیں۔ ”رسول اسلام نے حضرت علیؓ اور جناب فاطمہ (س) سے فرمایا کیا میں تمہیں ایک ایسی شے کی تعلیم دوں جو تمہارے لئے ”حمرالنعم“ (سرخ اونٹ۔ سرخ یاقوت) سے بھی بہتر ہو۔ حضرت علیؓ نے فرمایا بے شک یا نبی خدا، اس وقت رسول اسلام نے فرمایا ”تَكْبِيرَاتٍ وَ تَسْبِيحَاتٍ وَ تَحْمِيلَاتٍ مَأْتَهُ حِينَ تُرِيدُ دَانَ آنَ تَنَامًا افْتَبِيْتَهَا عَلَى الْحَسَنَةِ وَ مَثَلَهَا حِينَ تُضْبِحَهَا، فَتَقُوْمَانِ عَلَى الْفِحْسَنَةِ، فَقَالَ عَلِيؓ: فَاتَّتَّنِي مُنْذُ سَعْتُهَا مِنْ رَسُولِ اللَّهِ إِلَّا لَيْلَةَ صِفَّيْنِ، فَإِنِّي نَسِيَّتُهَا حَتَّى أَذْكُرَتُهَا مِنْ آخِرِ الْيَلَى فَقُلْتُهَا۔“ اس روایت کی اسناد کو علماء رجال نے درست تسلیم نہیں کیا ہے کیونکہ اس روایت کی بنیاد پر ان ثقہ احادیث کی تردید ہوتی ہے جن میں بیان ہوا کہ تسبیح فاطمہ (س) کے ورد کو علیؓ نے لیلۃ الہرم میں بھی ترک نہیں کیا۔ اس سلسلے میں عبدالرحمٰن ابو یلیلی کی روایت کافی شہرت رکھتی ہے۔^۹

عبد الرحمن بن ابو یلیلی نے حضرت علیؓ سے سوال کیا کہ یا علیؓ کیا آپ نے رسولؐ کی تعلیم کرده اس تسبیح کے ورد کو صحنیں کی رات میں بھی اسی طرح جاری رکھا جیسا کہ آپ کا وظیرہ ہے۔ حضرت علیؓ نے جواب دیا کہ ہاں میں نے صحنیں کی رات میں (لیلۃ الہرم میں) بھی اس ورد کو اسی طرح انجام دیا۔ مذکورہ علماء کے علاوہ تسبیح فاطمہ (س) کی روایت کو بیان کرنے والے علماء میں سے چند یہ اسماء اس طرح ہیں ان میں ابو داؤد السجستاني، سنن ابو داؤد میں، ابو الفرج ابن جوزی، صفة الصفوہ، جلد ۲، ص ۳ پر، ابو نعیم اصفہانی، ”حلیۃ الاولیاء“ جلد ۱، ص ۶۹ پر ابن اشیر جزری، محب الدین الطبری ”ذخائر العقبی، ص ۲۶۹ پر“ ابن حجر عسقلانی، ”فتح الباری فی شرح البخاری“، جلد ۱، ص ۱۰۲ پر، سیلانی قدزوی، ”ینایق المودۃ“، ص ۲۰۰ پر ”ور جلال الدین سیوطی، ”الشغور الباسمة فی مناقب سید تنا فاطمہ“، ص ۲ پر۔ اس کے علاوہ بہتیں ابو بکر احمد بن علی، احمد بن حنبل اور حافظ بخاری جیسے علمائے اکابر نے تسبیح فاطمہ (س) سے متعلق روایات کو اسناد صحیحہ کے حوالے سے نقل کیا ہے۔

فاطمہ (س) خیر نساء الالمة: مندرجہ بالا احادیث کی بنیاد پر جناب فاطمہ زہراؓ کا سیدۃ نساء العالمین ہونا ثابت ہے۔ دیگر احادیث میں جناب فاطمہ (س) کے لئے روایت کے چند جملوں کی تفریق ہے۔ ان لفظی تفریقات کی بنیاد پر مفہوم حدیث پر کوئی منفی اثر مرتب نہیں ہوتا۔ اس حدیث کی معمولی نوعیت تبدیل ہو جاتی ہے ورنہ معنی و مفہوم کا بھی تقریباً وہی حاصل ہے۔ علماء این عسکر اور دیگر مورخین و محدثین نے حدیث پیغمبرؐ کو اس طرح بیان کیا ہے ”خَيْرُ رِجَالِكُمْ عَلَيْهِ الْحَسَنُ“ و ”خَيْرُ شَبَابِكُمْ الْحَسَنُ“ و

الْحُسَيْنُ عَ وَخَيْدُ نِسَائِكُمْ فَاطِمَةُ (س)"۔ اس حدیث سے جہاں عظمت علی ابن ابی طالبؑ اور منزلت حسینؑ آشکار ہے وہیں واضح طور پر آپؑ نے کائنات کی تمام عورتوں سے ایتاز جناب فاطمہ (س) کو بھی بیان کیا ہے۔ "خید نسائکم" کا یہ توصیفی جملہ رسول اکرمؐ نے مکل دور حیات میں کسی دوسری عورت کے لئے ارشاد نہیں فرمایا۔ تفصیلات کے لئے دیکھیں۔^{۱۰}

غضب فاطمہ (س) غضب خدا ہے: حاکم نیشاپوری نے اپنی "متدرک" میں رسول اسلام کی اس معروف حدیث کو نہیاں طور پر نقل کیا ہے کہ رسول اسلام نے جناب صدیقہ طاہرہ (س) سے فرمایا "إِنَّ اللَّهَ يَغْضِبُ لِغَضَبِكَ وَيَرْضُى لِرِضَاكَ" فاطمہ (س) بیٹک اللہ تیری ناراً ضَنْگی سے ناراض اور تیری خوشی میں خوش ہوتا ہے۔ حاکم نیشاپوری نے اس حدیث کے آخر میں تحریر کیا ہے کہ "هذا حدیث صَحِيحُ الْأَسْنَاد" کہ یہ حدیث اپنی اسناد کے لحاظ سے بالکل درست ہے۔^{۱۱}

اسی مفہوم کی دوسری حدیث جو مائین اہل تسنن و علماء اہل تسنیع مشہور ترین حدیث ہے کہ رسول اسلامؐ نے فرمایا "إِنَّ اللَّهَ عَزَّ وَجَلَّ يَغْضِبُ لِغَضَبِ فَاطِمَةَ وَيَرْضُى لِرِضَاهَا" بیٹک اللہ فاطمہ (س) کے غضبات کے لحاظ سے غضبات اور ان کے خوش ہونے سے خوش ہوتا ہے۔

ذریت فاطمہ (س) پر آتش دوزخ حرام ہے: ذریت جناب سیدہ طاہرہؓ پر درود کار عالم نے آتش جہنم کو حرام قرار دیا ہے۔ حدیث میں ذریت میں شمولیت کا زمانہ متعین نہیں کیا گیا ہے اور نہ کسی مخصوص پس منظر میں یہ حدیث حضور نے بیان فرمائی ہے۔ ہاں اتنی تخصیص ضرور رکھی کہ آتش جہنم کو صرف ذریت سیدہ پر حرام قرار دیا اور یہ سلسلہ قیامت تک کے لئے جاری ہے۔ محمد شین اہل سنت نے اس حدیث شریف کو صراحةً اپنی کتابوں میں نقل فرمایا ہے۔ "متدرک" میں حاکم نیشاپوری نے عبداللہ ابن مسعود کے حوالے سے اس حدیث کو رقم کیا ہے متن حدیث یوں ہے "إِنَّ فَاطِمَةَ أَحَصَنَتْ فَرْجَهَا فَحَرَمَ اللَّهُ ذُرِيَّتَهَا عَلَى النَّارِ" اس حدیث کے آخر میں بھی انہوں نے لکھا ہے کہ اسناد کے لحاظ سے یہ حدیث بھی صحیح ہے۔^{۱۲}

یہی حدیث دوسرے الفاظ میں بھی نقل ہوئی ہے۔ جیسا کہ علامہ طبرانی اور حافظ ابو نعیم اصفہانی وغیرہ نے حدیث کی کتابوں میں درج کیا ہے "إِنَّ فَاطِمَةَ حَصَنَتْ فَرْجَهَا وَإِنَّ اللَّهَ عَزَّ وَجَلَّ أَدْخَلَهَا بِأَحْصَانِ فَرْجَهَا وَذُرِيَّتَهَا الْجَنَّةَ"^{۱۳}

عمر و ابو بکر کی خواہش تزویج: ابو بکر اور عمر نے رسول اسلامؐ کے سامنے جناب فاطمہ (س) سے تزویج کی درخواست پیش کی تو رسول اسلامؐ نے فرمایا کہ مجھے اس امر میں کوئی اختیار نہیں ہے۔ فاطمہ (س) کے امر میں تمام اختیارات خدا وند متعلق کو ہیں۔ انس ابن مالک کی روایت کے مطابق ان

دونوں حضرات نے فاطمہ زہرا (س) سے تزویج کی خواہش کو لیکر اپنی بیٹیوں کے ذریعہ بھی رسول اکرمؐ سے سفارش کی تھی۔ اگر ہم "کنز العمال" کی روایت پر اعتقاد کریں تو اس روایت کے مطابق رسول اسلامؐ نے ان دونوں کے جواب میں خاموشی اختیار کی اور جب وہ بعند ہوئے تو آپ نے فرمایا کہ اس امر میں مجھے کوئی اختیار نہیں ہے، فاطمہ (س) کی تزویج کے لئے میں حکم الٰہی کا منظر ہوں اور تمام اختیارات خدا کے پاس ہیں۔ اس جواب کے بعد دوبارہ اکابر صحابہ کو کسی کی بھی سفارش کا استعمال کرنا گویا رسولؐ کے قول کی صداقت پر اگاثت نمائی ہے۔ علامہ یقینی نے "مجمع الزوائد" میں انس ابن مالک کے حوالے سے روایت کو بیان کیا ہے کہ حضرت عمر و ابو بکرؓ نے رسولؐ خدا کے معن کرنے کے باوجود تزویج جناب سیدہ کے لئے اپنی اپنی بیٹیوں سے سفارش کرنے کے لئے زور دیا مگر رسول اسلامؐ نے ہر بار وہی جواب دیا جو آپ نے پہلے ان دونوں کو دیا تھا۔ اس طرح یہ حقیقت بھی واضح ہوتی ہے کہ تزویج فاطمہ (س) کے لئے حضرت علیؓ کا انتخاب بکم خدا ہوانہ کہ رسول اسلامؐ کی صرف مرمنی کے مطابق۔^{۱۴}

جنت مشتاق فاطمہ: علامہ ابو الحسن الواحدی اپنی کتاب "قلائد الدرر فی الهدایۃ الغرر" میں طویل سلسلہ اسناد کے ساتھ نقل کرتے ہیں کہ رسول اکرمؐ نے فرمایا "آشتاقِ الجنة إلی أذیع میں النساء: مریم بنت عمران، و آسیہ بنت مزاحم زوجہ فرعون و خدیجہ بنت خویلہ و فاطمہ"۔

اسی زمرہ کی روایات دیگر کتابوں میں بھی مرقوم ہیں۔ صدیقہ طاہرہ سے متعلق وہ احادیث بھی کثرت کے ساتھ درج ہیں جن میں آپ نے فرمایا ہے کہ بہترین عورتوں کی فہرست بغیر فاطمہ (س) کے مکمل نہیں ہو سکتی۔ ان میں آپ نے چار عورتوں کا خصوصیت کے ساتھ تذکرہ کیا ہے۔ یہ وہی فہرست ہے جنکی احادیث نبوی کی بنا پر جنت مشتاق ہے۔ "فصول المحمدۃ" میں اہن صباغ الملکی نے "مسلم" و "ترمذی" کے حوالے سے حدیث پیغمبرؐ کو بیان کیا ہے کہ آپ نے فرمایا "لَمْ يَكُنْ مِّنَ النِّسَاءِ إِلَّا مَرْيَمُ بنتُ عُمَرَانَ وَ آسِيَةُ بنتُ مُزَاحِمٍ امْرَأَةُ فَرْعَوْنَ وَ خَدِيجَةُ بنتُ خُوَيْلِدٍ وَ فَاطِمَةُ بنتُ مُحَمَّدٍ".^{۱۵}

فاطمہ (س) روز محشر: مقاتل و کتب احادیث میں یہ معروف حدیث نبوی طویل سلسلہ اسناد کے ساتھ مرقوم ہے جسے علامہ اشیعہ جذری کے علاوہ حاکم نیشاپوری، علامہ طبرانی اور معروف علماء اہل تسنن نے بیان کیا ہے کہ روز قیامت ایک منادی ندا کریکا "یاً أَهْلَ الْجَمِيعِ غُضْوًا أَبْصَارُكُمْ عَنْ فَاطِمَةَ بِنْتِ مُحَمَّدٍ". حقاً تھاً هذا حدیث صحیح علی شرط شیوخین۔ اے اہل محشر اپنی آنکھیں بند کرو یہاں تک کہ فاطمہ یہاں سے گزر جائیں۔ اس حدیث سے جہاں عصمت فاطمہ (س) اور عظمت و جلال

سیدہ کی نشاندہی ہوتی ہے وہیں نگاہ پروردگار عالم میں آپ کی شرف و منزلت بھی واضح ہوتی ہے۔^{۱۶}
اسی حدیث شریف کو علامہ ذہبی نے دوسرے طریقے سے بھی نقل کیا ہے "إِذَا كَانَ يَوْمُ الْقِيَامَةِ نَادَى مُنَادِيًّا أَهْلَ الْجَمْعِ غُضْبًا أَبْصَارَكُمْ عَنْ فَاطِمَةَ حَتَّى تَمُرَّ عَلَى الصَّرَاطِ إِلَى الْجَنَّةِ" اس حدیث کے الفاظ میں معمولی سافرق ہے مذکورہ حدیث میں "حَتَّى تَمُرَّ عَلَى الصَّرَاطِ إِلَى الْجَنَّةِ" کی عبارت نہیں ہے مگر اس سے مفہوم حدیث پر کوئی اثر مرتب نہیں ہوتا۔^{۱۷}

"تاریخ بغداد" میں حافظ ابو بکر بغدادی نے اس حدیث کو جناب عائشہ کی سند کے ساتھ بھی نقل کیا ہے۔ حدیث کے الفاظ وہی ہیں جو اشیر جذری اور علامہ طبرانی کی روایت میں آئے ہیں تقدم و تاخر لفظیات کا فرق اتنا معنی نہیں ہے۔ "عَنْ عَائِشَةَ قَالَ النَّبِيُّ صَلَّى اللَّهُ عَلَيْهِ وَسَلَّمَ الْقِيَامَةُ غُضْبُ أَبْصَارَكُمْ حَتَّى تَمُرَّ فَاطِمَةُ بْنُتُ مُحَمَّدٍ النَّبِيُّ"۔^{۱۸}

اس حدیث کے سلسلہ اسناد میں یہ تو علی ابن ابی طالبؑ بھی شامل ہیں جسکے بعد اس حدیث شریف کی اہمیت و افادیت مزید بڑھ جاتی ہے مگر علماء اہل سنت نے دیگر راویوں کے نام بھی نقل کئے ہیں جیسے "صوات عن محرقہ" میں یہ حدیث ابو ہریرہ سے ص ۱۸۸ پر اور "فتح الکبیر" وغیرہ میں بھی مذکورہ راوی کے حوالے سے یہ حدیث رقم کی گئی ہے۔

مذکورہ احادیث کی بنیاد پر روز محشر جناب فاطمہ (س) کی عظمت واضح ہو جاتی ہے۔ اب ان احادیث کو بیان کیا جا رہا ہے جن میں نقل ہوا ہے کہ سیدہ طاہرہ اپنے فرزند امام حسینؑ کے خون ناحن کے لئے روز محشر بارگاہ خدا وند عالم میں فریاد کریں گی۔ اس سلسلے کی تمام تر روایات میں معنوی اور لفظی اعتبار سے کوئی نمایاں فرق نہیں ہے۔ ان روایات کو علامہ مغازلی، علامہ ابن شیرودیہ الدلبی، علامہ قدوی، اور علامہ بد خشی نے اپنی کتابوں میں نقل فرمایا ہے۔ یہ حقیقت بھی صیغہ راز میں نہیں ہے کہ شہادت حسینؑ کی پیشین گوئی خود رسول اکرمؐ نے اپنی زندگی میں فرمائی تھی اور اس سلسلے میں کثرت سے احادیث وارد ہوئی ہیں۔ یہ حدیث بھی اسی زمرہ کی احادیث میں سے ہے۔ رسول اکرمؐ نے ارشاد فرمایا "تُحْشِرُ اِنْتَقِي فَاطِمَةَ يَوْمَ الْقِيَامَةِ وَ مَعَهَا ثَيَابٌ مَصْبُوْغَةٌ بِدَمِ رَسُولِ اللهِ مِنْ قَوَافِلِ الْعَرْشِ فَتَقُولُ يَا عَدُّ يَا جَنَّارُ اُخْكُمْ بَيْنِ وَ بَيْنَ قَاتِلٍ وَ لَدِيْ قَالَ رَسُولُ اللهِ فَيَحْكُمُ اللَّهُ لِأَبْنَتِي وَ رَبُّ الْكَعْبَةِ" قیامت کے دن جب میری بیٹی فاطمہ (س) آئے گی تو اسکے ساتھ ایک خون میں رنگا ہوا لباس ہوگا اور وہ پایہ عرش کو تھام کر فریاد کرے گی اسے صاحب عدل و اختیار میرے اور میرے بیٹے کے قاتل کے درمیان فیصلہ فرمایا۔ رسول اللہ فرماتے ہیں: قسم رب کعبہ کی اس وقت خدا میری بیٹی کے حق میں فیصلہ کرے گا۔^{۱۹}

محبوب رسالت فاطمہ (س): علامہ ترمذی نے اپنی کتاب صحیح میں ابن بریدہ کے حوالے سے نقل کیا ہے کہ رسول اسلام فرمایا کرتے تھے "كَانَ أَحَبُّ النِّسَاءِ إِلَى رَسُولِ اللَّهِ (ص) فَاطِمَةُ (س) وَمِنَ الرِّجَالِ عَلَيْ (ع)" رسول کے نزدیک عورتوں میں سب سے زیادہ محبوب فاطمہ زہرا اور مردوں میں علی ابن ابی طالب تھے۔^{۲۰}

علامہ مقنی ہندی نے "کنز العمال" میں اسی مفہوم کی دوسری حدیث ابوہریرہ کے حوالے سے بھی نقل کی ہے کہ رسول اسلام نے علی ابن ابی طالب سے ارشاد فرمایا "فَاطِمَةُ اَحَبُّ الِّبَرِّ إِلَيْهِ مِنْهَا" اے علی فاطمہ (س) مجھے تم سے زیادہ محبوب ہے اور تم مجھے اس سے زیادہ عزیز ہو۔ اس حدیث شریف میں دونوں کی عظمت و اہمیت کو بیکام طریقے سے بیان کیا گیا ہے۔^{۲۱}

"متدرک" میں حاکم نیشاپوری نے حضرت عمر ابن خطاب کے حوالے سے نقل کیا ہے کہ خلیفہ دوم نے فرمایا کہ ایک بار حضرت علی علیہ السلام جناب فاطمہ (س) کے پاس تشرف لائے اور فرمایا "يَا فَاطِمَةَ وَاللَّهُ مَأْرِيْتُ أَحَدًا أَحَبُّ إِلَيْ رَسُولَ اللَّهِ الَّتِي لَمْ يَلِمْ مِنْكَ وَاللَّهُ مَا كَانَ أَحَدٌ مِنَ النَّاسِ بَعْدَ أَبِيكَ صَلَّى اللَّهُ عَلَيْهِ وَآلَهُ وَسَلَّمَ أَحَبُّ إِلَيْ مِنْكَ، حدیث مذکور میں حضرت عمر ابن خطاب کی روایت کے مطابق جسے حاکم نیشاپوری نے حدیث موثق تسلیم کیا ہے رسول اسلام کے نام کے بعد "صلی اللہ علیہ وآلہ وسلم" ذکر ہوا ہے یہ علماء اہل تسنن کے لئے قابل غور نکتہ ہے اور سنت غایفہ دوم بھی جس پر عمل ضروری اور فرض ہے۔^{۲۲}

علامہ سیوطی جامع صغیر میں جناب عائشہ کے حوالے سے نقل کرتے ہیں "قالَتْ : كَانَ النِّبِيُّ (ص) كَشِيرًا مَا يُقْبَلُ عِرْفًا فَاطِمَةُ (س)۔" حضرت عائشہ فرماتی ہیں کہ رسول اللہ فاطمہ (س) کی پیشانی کا اکثر بوسہ لیا کرتے تھے۔^{۲۳}

دوسری روایت بھی جناب عائشہ ہی سے مردی ہے جسے علامہ قدوزی نے "بیانیع" میں نقل کیا ہے کہ ام المؤمنین نے فرمایا "كَانَ النِّبِيُّ (ص) إِذَا قَدِيمَ مِنْ سَفَرٍ قَبْلَ تَخْرُجِ فَاطِمَةَ (س)، وَقَالَ : مِنْهَا أَشْمَرَ رَأْيَحَةَ الْجَنَّةِ" رسول خدا جب کسی سفر کا ارادہ کرتے تھے تو فاطمہ کی گردان کا بوسہ لیتے تھے اور پھر فرماتے تھے مجھے فاطمہ سے جنت کی خوشبو محسوس ہوتی ہے۔^{۲۴}

علامہ ابن عبد البر انہی ابی شعبہ کے حوالے سے اسی طریق کی حدیث کو نقل کیا ہے مگر اس حدیث میں کچھ متن کا اختلاف بھی ہے۔ متن حدیث اس طرح ہے "كَانَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ إِذَا قَدِيمَ مِنْ غَزْوٍ أَوْ سَفَرٍ بَدَأَ بِالْمَسْجِدِ فَصَلَّى بَنِيهِ رَعْتَيْنِ ثُمَّ يَأْتِي فَاطِمَةَ يَا قَوْاجِهَ"۔^{۲۵}

علامہ بیہقی اس حدیث کو ثوبان کی روایت کی بنا پر یوں بیان کرتے ہیں "کَانَ رَسُولُ اللَّهِ إِذَا سَافَرَ كَانَ أَخْرِي عَهْدِهِ يَأْنِسَانٍ مِنْ أَهْلِهِ فَاطِمَةَ، وَأَوْلُ مَنْ يَذْكُلُ عَلَيْهَا إِذَا قَدِمَ فَاطِمَةَ" رسول اللہ جب کسی سفر کا ارادہ کرتے تھے تو فاطمہ (س) آپ کے اہل سے وہ پہلی فرد ہوتی تھیں جس سے آپ ملاقات کرتے تھے اور جب والبیں ہوتے تھے تو سب سے پہلے آپ ہی کے پاس تشریف لے جاتے تھے۔
ابن اثیر جذری ابن عباس کی روایت کی بنا پر اس طرح نقل کرتے ہیں "إِنَّ النِّيَّ كَانَ إِذَا قَدِمَ مِنْ سَفَرٍ قَبَلَ إِبْنَتَهُ فَاطِمَةَ" ۲۶۔

بعضہ الرسول: اس طریق کی تمام تر احادیث کو تو اتر کے ساتھ علماء اہل تسنن نے اپنی کتب احادیث میں نقل کی ہیں اور کتب صحیح میں بھی "بِضَعَةٍ مِنْ" کی احادیث موثق و مستند اسناد کے ساتھ وارد ہوئی ہیں۔ حافظ امام احمد بن حنبل عبد اللہ ابن زیر کی روایت کی بنا پر نقل کرتے ہیں کہ رسول اسلام نے ارشاد فرمایا "فَاطِمَةُ بِضَعَةٍ مِنْ يُؤْذِنِي مَا أَذَاهَا وَيُنْصِنِي مَا أَنْصَبَهَا" فاطمہ (س) میرا جزو ہے جس نے اسے اذیت دی اس نے مجھے اذیت دی اور جس نے اس سے دشمنی کی اس نے مجھ سے دشمنی کی۔ اس حدیث شریف کو حافظ ترمذی، ابن حجر ہیتمی، علی متفق ہندی، علامہ بدشی اور دوسرے علماء اہل سنت نے بھی اس حدیث شریف کو نمایاں طور پر بیان فرمایا ہے۔
بخاری میں یہی حدیث اختلاف متن کے ساتھ نقل کی ہے کہ رسول اللہ نے فرمایا "فَاطِمَةُ بِضَعَةٍ مِنْ فَمَنْ أَغْضَبَهَا أَغْضَبَنِي" فاطمہ (س) میرا جزو ہے جس نے اسے غضبانک کیا اس نے مجھ غضبانک کیا۔ ۲۹۔

دیگر کتب احادیث میں اس حدیث کے الفاظ مختلف طریقے سے واقع ہوئے ہیں اختصار کے ساتھ ہم ان احادیث کو نقل کرتے ہیں۔ "إِنَّمَا فَاطِمَةً بِضَعَةً مِنْ يُؤْذِنِي مَا أَذَاهَا" ۳۰۔
علامہ نور الدین بن صباغ المالکی کی روایات کے مطابق "فَاطِمَةُ بِضَعَةً مِنْ وَهِيَ قَبِيلَ وَرُوحِي الَّتِي بَيْنَ جَنْبَيِ مَنْ آذَاهَا فَقَدْ آذَنِي وَمَنْ آذَنِي فَقَدْ آذَى اللَّهَ" ۳۱۔
علامہ دینوری کی تحقیق کے مطابق متن حدیث یوں ہے "مَنْ أَرْضَى فَاطِمَةَ فَقَدْ أَرْضَانِي وَمَنْ أَسْخَطَ فَاطِمَةَ فَقَدْ أَسْخَطَنِي" ۳۲۔

مشیت فاطمہ مشیت رسول اللہ: حافظ اسماعیل بخاری ابو نعیم کی روایت کردہ حدیث کو اس طرح بیان کرتے ہیں جسے ابو نعیم نے جناب عائشہ سے سنا تھا "قَالَتْ: أَقْبَلَتْ فَاطِمَةُ تَنْشِي كَانَ مَشِيشَتُهَا مَشِيشَ النِّيَّ فَقَالَ مَرْحَبًا بِأَبْنَقِ ثُمَّ أَجْلَسَهَا عَنْ يَمِينِهِ أَوْ عَنْ شِمَائِلِهِ" ۳۳۔
احترام فاطمہ: حافظ ابو داؤد نے اپنی سنن میں حضرت عائشہ سے روایت نقل کی ہے کہ "كَانَتْ إِذَا

دَخَلَتْ عَلَيْهِ قَامَ إِلَيْهَا، فَأَخَذَ بَيْدِهَا، وَقَبَّهَا، وَأَجْلَسَهَا فِي مَجْلِسِهِ—۔ جس وقت فاطمہ (س) رسول اللہ کی خدمت میں حاضر ہوتی تھیں تو آپ سرپا تعلیم کے لئے کھڑے ہوجاتے تھے۔ بیٹی کے ہاتھوں کو اپنے ہاتھ میں لیتے تھے اور اپنی جگہ پر بٹھاتے تھے۔ ۳۲۔

ترمذی کی روایت کے مطابق جناب عائشہ کا بیان ہے کہ میں نے فاطمہ (س) سے زیادہ کسی کو اپنے باپ سے اتنا مشابہ نہیں دیکھا۔ اگئے قیام و قعود کا انداز اور رفتار و گفتار میں رسالت کی جھلک محسوس ہوتی تھی۔ اور جب بھی وہ فاطمہ (س) رسول اللہ کی خدمت میں تشریف لاتی تھیں تو حضور تعلیم کے لئے اٹھ جاتے تھے اور اپنی جگہ پر بیٹھاتے تھے۔ ۳۵۔

حجاب فاطمہ: رسول اللہ نے اپنی دختر نیک اختر سے ایک دن سوال کیا بیٹی عورتوں کے لئے بہترین عمل کیا ہے؟ تو آپ نے فرمایا: باباجان! نہ کوئی مرد اسے دیکھے اور نہ وہ کسی مرد کی طرف نگاہ اٹھا کر دیکھے۔ رسول خدا نے یہ سنکر فرمایا کیوں نہ ہو بیٹک فاطمہ (س) میرا جزء ہے۔ ۳۶۔

عبادت فاطمہ: علامہ زمخشیری امام حسنؑ کے حوالے سے نقل کرتے ہیں "ماکانٰ فِ الْمُؤْمِنَةِ أَعْبَدُ مِنْ فَاطِمَةَ، كَانَتْ تَقُومُ حَتَّى تَوَرَّمَ قَدَمَاهَا" فاطمہ (س) سے زیادہ اس امت میں کوئی عبادت گزار نہیں۔ آپکے کثرت قیام کا عالم یہ تھا کہ بیرون پر درم آجائی۔ ۳۷۔

خبر شہادت: رسول اسلام نے مختلف موقعوں پر اپنی لخت جگر کو شہادت کی خبر دی تھی۔ جس وقت حضور حالت نزع میں تھے اور جناب فاطمہ (س) شدت گریہ سے بے حال تھیں اس وقت رسول اللہ نے فرمایا فاطمہ میری وفات کے بعد میرے اہل سے سب سے پہلے تم میرے پاس آوی۔ یہ سنکر فاطمہ زہر اسلام اللہ علیہا مسکرانے لگیں۔ اس روایت کو مختلف اسناد اور منفرد متون کے ساتھ نقل کیا گیا ہے۔ ۳۸۔

اس روایت کو علامہ دارمی نے اپنی سشن میں بھی درج کیا ہے مگر متن میں معنوی اختلاف ہے۔ "لَمَّا نَزَلَتْ إِذَا جَاءَ نَصْرًا اللَّهُ وَالْفَتْحِ— دَعَا رَسُولُ اللَّهِ فَاطِمَةَ فَقَالَ: قَدْ نَعِيْتُ إِلَى نَفْسِي فَبَكَثَ فَقَالَ: لَا تَبْكِ فَإِنَّكَ أَوْلُ أَهْلِي لِي حَاقَّاً بِفَضْحِكُثْ فَرَأَهَا بَعْضُ أَزْوَاجِ النَّبِيِّ فَقُلْنَ يَا فَاطِمَةُ رَأَيْنَاكِ بَكِيَتْ ثُمَّ ضَحَكْتْ قَالَتْ: إِنَّهُ أَخْبَرَنِي أَنَّهُ قَدْ نَعِيْتُ إِلَى نَفْسِي فَبَكَيْتْ فَقَالَ لِي: لَا تَبْكِ فَإِنَّكَ أَوْلُ أَهْلِي لِأَحْقُّ بِفَضْحِكُثْ"۔ علامہ دارمی نے اس واقعہ کو ابن عباس کی روایت کی بنا پر نقل کیا ہے جو امہات المؤمنین کی موجودگی میں پیش آیا۔ بیہاں بھی مفہوم حدیث مذکورہ حدیث سے الگ نہیں ہے۔ اس روایت کو "تفسیر کشاف" میں علامہ زمخشیری نے بھی سورہ نصر کی تفسیر بیان کرتے ہوئے نقل کیا ہے۔ ۳۹۔

وصیت فاطمہ (س): جناب فاطمہ (س) نے شہادت سے قبل جو وصیتیں اپنے شوہر نامدار حضرت علیؑ سے کیں وہ بھی تاریخ کے صفات پر آج تک محفوظ ہیں۔ چند وصیتوں کا ذکر کیا جاتا ہے تاکہ سند رہے۔ علامہ بیہقی نے "سنن کبریٰ" میں امام جعفرؑ سے روایت نقل کی ہے کہ جناب فاطمہ (س) نے ام سلمہ سے وصیت کی "اے ام سلمہ میری شہادت کے بعد تم اور علیؑ مجھے غسل دینا لہذا علیؑ اور ام سلمہ نے سیدہ کو غسل دیا۔" خوارزمی نے "مقتل حسین" میں اس وصیت کا تذکرہ علیؑ و ام سلمہ دونوں کے حوالے سے کیا ہے۔^{۳۰}

وصیت صدیقه طاہرہ کے مطابق آپ کا جنازہ شب میں اٹھا اور رسم عرب کے برخلاف آپ کا جنازہ تابوت میں لے جایا گیا اور حضرت علیؑ نے آپ کو رات کے وقت، مطابق وصیت دفن کیا۔ اس قبیل کی تمام تر روایات و احادیث کو "شرح نجح البلاغہ" میں ابوالحدید معترضی، علامہ دیار بکری نے "تاریخ الحنفیین"، بیہقی نے "سنن الکبریٰ"، علامہ شیبانی نے "تیرالاصول" میں بھی نقل کیا ہے اور ساتھ ہی وصیت جناب فاطمہ (س) پر تفصیل سے روشنی ڈالی ہے۔ خاص کر ان نکات پر جنکی بنیاد پر سیدہ طاہرہ کا جنازہ شب کے وقت اٹھا اور آپ کی وصیت کے مطابق کچھ افراد کو حضرت علیؑ نے جنازہ کی خبر بھی نہیں دی اور نہ ان افراد نے نماز جنازہ میں شرکت کی۔^{۳۱}

حافظ اسماعیل بخاری کی روایت قابل غور ہے انہوں نے حضرت عائشہؓ کے قول کو ترجیح دی ہے "أَنَّ فَاطِةَ بِنْتَ النَّبِيِّ أَرْسَلَتْ إِلَى أَبِي بَكْرٍ تَسْأَلَهُ مِيرَاثَهَا مِنْ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ (إِلَى أَنَّ قَالَ) فَأَبَيْ أُبُوبَكَرٌ أَنْ يَدْفَعَ إِلَى فَاطِةَ مِنْهَا شَيْئًا فَوْجَدَتْ فَاطِةَ عَلَى أَبِي بَكَرٍ فِي ذَلِكَ فَهَاجَرَتْهُ فَلَمَ تَكُنْ هُوَ حَقِّيَّ تَوْفِيقٍ فَلَمَّا تَوْفَيْتُ دَفَنَهَا زَوْجُهَا عَلَيْهِ لَيْلًا وَلَمْ يُوْذَنْ بِهَا أَبَا بَكَرٍ"۔ صحیح بخاری کی اس روایت کی بنیاد پر یہ واضح ہوتا ہے کہ رسولؐ کی لخت جگر اپنی میراث سے محروم کئے جانے کی بنا پر تا حیات حضرت ابو بکرؓ سے ناراض رہیں اور وصیت کے مطابق حضرت علیؑ نے انہیں دفن فاطمہ (س) کی بھی خبر نہیں دی اور خاموشی کے ساتھ آپکو رات ہی میں دفن فرمایا۔^{۳۲}

ان چند احادیث کی بنیاد پر جو اہل سنت کے جلیل القدر علماء کی کتابوں سے مأخذ ہیں ہم جناب فاطمہؓ کی عظمت و منزلت کا اندازہ کر سکتے ہیں۔ طوالت کے خوف کی بنیاد پر ان تمام احادیث کا اس مختصر مقالہ میں جائزہ پیش کرنا اور انکے مطالب کو اختصار کے ساتھ سمیٹ پانا بھی مشکل ہے جنہیں صراحت کے ساتھ علماء اہل تسنن نے اپنی کتابوں میں نقل فرمایا ہے۔ اس مختصر مقالہ میں ان احادیث کو ترجیح دی گئی ہے جو کسی بھی حوالے سے مایباں اہل تشیع و اہل سنت معروف ہیں۔

متألف و مآخذ:

- ۱- الروض الفائق، ص ۲۱۳، ذخیر العقبی، ص ۲۲
- ۲- البدایہ والنہایہ، ج ۵، ص ۳۷۰
- ۳- تاریخ بغداد، ج ۱۳، ص ۳۳۱
- ۴- بیان المودة، ص ۲۳۰
- ۵- ارجح المطالب، ص ۲۳۱، ۲۳۷
- ۶- منند ابوذاؤد، ص ۱۹۶
- ۷- تجھیز العلمیہ ولادب، ص ۱۱، مخطوط بحوالہ ملحقات احراق الحق، ج ۱۰، ص ۲۸
- ۸- استیعاب ج ۲، ص ۵۰۷، الاصابہ فی تجییز الصالبۃ، ج ۲، ص ۳۲۲
- ۹- حلیۃ الاولیاء، ج ۱، ص ۲۹۔ سنن ابوذاؤد، ج ۳، ص ۲۰۶۔ عمدة القاری فی شرح البخاری، ج ۱۵، ص ۳۶
- ۱۰- مفتاح الجا، ص ۲۱، ارجح المطالب، ص ۳۱۱
- ۱۱- مستدرک، حاکم، ج ۳، ص ۱۵۳۔ اسد الغابہ، ج ۵، ص ۵۲۲
- ۱۲- مستدرک، حاکم، ج ۳، ص ۱۵۳
- ۱۳- مجمع الکبیر، ص ۱۳۲۔ ذخیر العقبی، ص ۲۸۔ کنز العمال، ج ۱۳، ص ۹۳
- ۱۴- الفصول المهمة، ص ۱۲۷، مطالب المسؤول، ص ۱۰
- ۱۵- اسد الغابہ، ج ۵، ص ۵۲۳، کفایۃ الطالب، ص ۲۱۲، "مجمع الکبیر" ص ۲۱
- ۱۶- میزان الاعتدال، ج ۲، ص ۱۸
- ۱۷- تاریخ بغداد، ج ۸، ص ۱۳۱
- ۱۸- بیان المودة، ص ۲۲۰، مفتاح الجا، ص ۱۵۰، مودة القری، ص ۱۰۳
- ۱۹- ترمذی، ج ۱۳، ص ۲۷، طبع مصر
- ۲۰- کنز العمال، ج ۱۳، ص ۹۳، مطبوعہ حیدر آباد دکن
- ۲۱- مستدرک، حاکم، ج ۳، ص ۱۵۵، طبع حیدر آباد دکن
- ۲۲- جامع الصغیر، ج ۲، ص ۲۹۶
- ۲۳- بیان المودة، ص ۱۹، ۲۶۰، وسلیۃ الاتماں از علامہ حضری، ص ۹۷
- ۲۴- استیعاب، ج ۲، ص ۵۰۷
- ۲۵- سنن الکبیری، ج ۱، ص ۲۶

- ۲۶- اسد القابه، ج ۵، ص ۵۲۲
- ۲۷- مند احمد بن حبلان، ج ۲، ص ۵-ترمذی، ج ۱۳، ص ۲۷-بیانی المودة، ص ۲-ارنح الطالب، ص ۲۳۵-صواعق محرقة، ص ۱۸۸
- ۲۸- صحیح بخاری، ج ۵، ص ۲۹، ۲۱
- ۲۹- صحیح مسلم، ج ۷، ص ۱۳۰
- ۳۰- فضول الہمتة، ص ۱۲۸
- ۳۱- الامامة والسياسة، ج ۱، ص ۳
- ۳۲- الادب المفرد، ص ۲۲۶
- ۳۳- سنن ابو داؤد، ج ۳، ص ۳۸۰-ترمذی، ج ۱۳، ص ۲۷۹
- ۳۴- ترمذی، ج ۱۳، ص ۲۹۲
- ۳۵- حلیۃ الاولیاء، ج ۲، ص ۶۰-الکبیر، ص ۱۷۱
- ۳۶- ریچ البارار، ص ۹۵
- ۳۷- صحیح ترمذی، ج ۱۳، ص ۲۶۹-جامع الاصول، ج ۱۰، ص ۸۲-صحیح مسلم، ج ۷، ص ۱۳۲
- ۳۸- سنن داری جزء اول، ص ۳۷-تاریخ اسلام، ذہبی، ج ۲، ص ۹۲
- ۳۹- سنن الکبیری، ج ۳، ص ۳۹۶-مقتل الحسین، ص ۸۲
- ۴۰- الاستیعاب، ج ۲، ص ۷۵۲، مقتل الحسین، ص ۸۲
- ۴۱- شرح نجف البلاعه، ابی الحدید معترضی، ج ۲، ص ۱۸-تاریخ الحنفیین، ج ۱، ص ۷۳۲
- ۴۲- صحیح بخاری، ج ۵، ص ۱۳۹-سنن الکبیری، ج ۲، ص ۳۰۰-تاریخ الامم والملوک، ج ۲، ص ۲۳۸